

20 ta' April, 1963

Imħallef:

Onor. W. Harding, C.B.E., K.M., B.Litt., LL.D.

Il-Pulizija

versus

Maria Aquilina

Gestjoni ta' azzjendi — Preponent — Prepost — Art. 93 tal-Kap. 64.

Fil-każ ta' azzjendi minn preposti l-preponent huwa kriminalment responsabbli għall-att jew ommissjoni tal-prepost basta li firriżulta li l-att jew ommissjoni tkunu saru bil-konsapevolezza tal-preponent jew li versosimilment huwa ibbenejka minnhom.

B'sentenza tagħha tal-erbgha (4) ta' Marzu 1963 il-Qorti Kriminali tal-Maġistrati ta' Malta sabet lill-imsemmija Aquilina hatja taħi ma writx, lill-uffiċjali tad-Dwana, id-docket relativ għal flixkun Anisette minnha mixtri minn għand il-blender Camilleri, u ikkundannatha għal multa ta' għoxrin (20) lira, oltre l-konfiska tal-flixkun;

L-imputata appellat, u talbet li tiġi dikjarata mhux hatja u assolta;

Trattat l-appell;

Ikkunsidrat:

Irriżulta li l-appellanti hi t-titolari tal-Wine & Spirits Licence ta' hanut f' Birkirkara. Irriżulta wkoll, mill-istess xhieda taghha, li fil-fatt dan il-hanut hu gestit minn żewġha. Deher ukoll li dan żewġha xtara flixkun anisette in konnessjoni mal-attivazzjoni tal-hanut, li tiegħu, kif għa ingħad, mar-tu hija l-licencee. Mix-xhieda ta' Camilleri emerġa li dan kien ta d-docket relativa lil żewġ l-appellanti. Meta żewġ l-appellanti gie mistoqsi mill-uffiċjali tad-Dwana, hu stqarr li kien xtara l-flixkun anisette, u, mitlub biex jipproduċi d-docket, qal li docket ma kellux. Il-każ jaqa' taht ir-reg. 7 tan-Notifikazzjoni tal-Gvern 792/1949;

Ikkunsidrat:

In civilibus ma kienx ikun hemm diffikoltà li l-appellanti, bhala preponenti ta' żewġha, institur fil-hanut de quo hija responsabbili għall-operat tiegħu fl-isfera tal-gestjoni tal-hanut. Dan hu prinċipju paċifiku in materja (ara Kollez. Vol. XXI, iii, p. 100 — Vol. XXII, iii, p. 149, fejn il-prinċipju tar-responsabilità tal-preponent gie affermat mill-Imh. Dr. Alfredo Parnis qabel il-promulgazzjoni tal-liġi l-gdida, Att XXX tal-1927, li mbagħad inkorporatu statutarjament fl-art. illum 64, Kap. 17, Ediz. Riv., — ara wkoll Vol. XXIX, ii, p. 703-706, u Appell De Carlo vs. Bartolo 28.XI.1960, inedita);

In criminalibus, però, id-dikjarazzjoni ta' żewġ l-appellanti, in kwantu tirtigwarda l-imputazzjoni kontra dina, kienet tinkontra l-ostakolu tal-art. 657 Kap. 12, stante li l-ammisjoni ta' wiehed ma tistax tippregudika lil haddiehor. Izda, fil-każ ta' proċeduri taht il-Liġi dwar li Spiriti Kap. 64, — (u n-Notifikazzjoni tal-Gvern 792 tal-1949, taht ingiebet din l-imputazzjoni, hi maħruġa bis-sahha ta' dik il-liġi) — il-legislatur provvidu, stante li hu frekwenti l-każ ta' gestjoni ta' az-

zjendi minn preposti, idetta l-art. 93 fil-Kap. 64, li jirrendi kriminalment responsabili l-preponent għall-att jew omissjoni tal-prepost, basta u jirriżulta li l-att jew omissjoni jkun saru bil-konsens jew tal-preponent jew li verosimilment hu bbenefiċ minnhom. Issa f'dan il-każ il-kondizzjoni ta' din il-"vicarious responsibility" ivverifikat ruħha għaliex deher, mix-xhieda ta' l-istess appellanti, li hi tat *carte blanche* lil żewġha għar-rigward tal-ġestjoni ta' dan il-ħanut, — difatti qalet — "...dawn huma affarijiet tar-raġel għax il-ħanut jieh hu hsiebu hu". Per konsegwenza l-appellanti hi responsabili kriminalment, in bażi għal dak id-dispost speċjali, għall-operat ta' żewġha. (Art. 93, u art. 2, Kap. 64, — dan l-artikolu tal-aħħar jagħti s-sinifikat tal-kelma *retailer* użata fl-art. 93).

Għal dawn ir-raġunijiet tiddeċiedi billi tirrespingi l-appell u tikkonferma s-sentenza appellata. Żmien għall-ħlas xahar mill-lum.
